

சட்டமன்றத் தேர்தல் முடிவு-

அறிஞர் அண்ணாவும் நமது தலைவர் முத்துவேல் கருணாநிதி ஸ்டாலினும்

தி.மு.க. தேர்தலில் போட்டியிட்டு ஆட்சி அமைக்கத் துடிக்கும் வெறும் அரசியல் கட்சி அன்று. தந்தை பெரியாரிடம் இருந்து விலகி திராவிட முன்னேற்றக் கழகத்தை 1949ஆம் ஆண்டில் தொடங்கி, 1957 ஆம் ஆண்டில் தான் சட்டமன்றத் தேர்தலிலும் நாடாளுமன்றத் தேர்தலிலும் முதன் முதலாக தி.மு.க. போட்டியிட்டது.

இடைப்பட்ட 8 ஆண்டுகளில் ஊர்ப் புறம், மாவட்டம், நகர், சென்னை மாநகரம் வரை கட்சியின் அமைப்புகளை உருவாக்கி, மாவட்டத்தோறும் மாநாடுகளை நடத்தி, பகுத்தறிவு, சமூக நீதி, உலகின் பல நாடுகளில் முகிழ்த்த புரட்சிகளை இளைஞர்களுக்குக் கற்பித்துப் பக்குவப்படுத்தி, அதற்குப் பின்னர் தான் தேர்தல் அரசியலுக்கு தி.மு.க. நுழைந்தது.

இந்திய அரசியலில் எந்தக் கட்சியிலும் காண முடியாத தனிச்சிறப்பாகும்.

1957 ஆம் ஆண்டில் இரண்டு நாடாளுமன்ற உறுப்பினர்கள், அறிஞர் அண்ணா, கலைஞர், பேராசிரியர் உட்பட 15 சட்டமன்ற உறுப்பினர்கள் தேர்ந்தெடுக்கப்பட்டனர்.

எங்கெல்லாம் சமூகநீதி கொள்கைக்கு ஆபத்து ஏற்பட்டதோ அங்கெல்லாம் கட்சி அரசியல் கடந்து அறிஞர் அண்ணா ஒரு பொதுக் கருத்து உருவாவதற்குப் புதிய அரசியல் அணுகு முறையைப் பின்பற்றினார்.

1954 ஆம் ஆண்டில் குலக்கல்வி முறையை அன்றைய முதல்வர் இராஜாஜி நடைமுறைப்படுத்த முற்பட்டபோது, தந்தை பெரியார் கடுமையான முறையில் எதிர்த்தார்.

காங்கிரஸ் கட்சியில் தலைவர் காமராசர் போன்றவர்களும் எதிர்த்த நிலையில் ஆட்சிப் பொறுப்பிலிருந்து இராஜாஜி விலகினார். அப்போது சட்டமன்றத்திற்குக் குடியாத்தம் தொகுதியில் காமராசர் போட்டியிட்டார்.

வருங்கால அரசியலில் தி.மு.க.விற்கு எதிராக காமராசர் செயல்படுவார் என்பதை அறிந்தும், குடியாத்தம் தேர்தலில் காமராசர் வெற்றி பெறுவதற்கு அறிஞர் அண்ணா துணை நின்றார். 'குணாளா ! குலக்கொழுந்தே' என்று பாராட்டி காமராசரைச் சிறப்பித்தார் அறிஞர் அண்ணா.

காமராசர் முதல்வராக இருந்தபோது 1962 ஆம் தேர்தலில் அறிஞர் அண்ணாவைக் காஞ்சிபுரம் தொகுதியில் தோற்கடிக்க முயற்சி செய்து செலுத்தினார். தோற்கடித்தார். தி.மு.க. 50 சட்டமன்றத் தேர்தல்களில் வெற்றி பெற்றது. அறிஞர் அண்ணாவின் தோல்வியைக் கண்டு தி.மு.க. தொண்டர்கள் முதல் அனைத்துத் தலைவர்களும் கலங்கினர். தேர்தல் முடிவு தெரிந்தவுடன் அறிஞர் அண்ணா பெங்களூர் சென்றார். அங்கிருந்து 'அழுவதையும் அணை வகுப்பும்' என்ற தலைப்பில் மூன்று மடல்களைத் திராவிட நாடு ஏட்டில் எழுதினார்.

"பெங்களூர் நகரில் ஜெய் நகர் என்ற பகுதியில், ஜெய விலாஸ் என்ற இல்லத்தில் தங்கியிருந்துவிட்டு வருகிறேன். வேடிக்கை அல்ல, தம்பி! விசித்திரம், ஆனால் உண்மை!

தோல்வியைக் கண்டதும் நான் சென்று தங்கியிருந்த இடம் ஜெய விலாஸ் ஜெய் நகர்! போதுமா விசித்திரம்! என்ன

செய்து கொண்டிருந்தேன்?

பலரும் வந்திருந்து எனக்கு ஆறுதல் கூற, அதைக் கேட்டுத் துயரத்தைத் துடைத்துக் கொண்டு மன அமைதி பெற்றுக் கொண்டிருந்தேன் போலும் என்று எண்ணுகிறாய். அது தான் இல்லை! பலருக்கு ஆறுதல் கூறிக் கொண்டிருந்தேன். "அரசியல் உலகு, அற்புதங்கள், அதிர்ச்சிகள், மகிழ்ச்சி தரும் நிகழ்ச்சிகள், எக்களிப்புகள், எரிச்சலுடனும் சம்பவங்கள், வெற்றிகள், தோல்விகள் யாவும் நிரம்பிய இடம்.

எல்லாத் துறைகளிலும் அவ்விதம் என்பாய். ஒரு மாறுபாடு உண்டு. மற்ற எந்தத் துறையினையும் விட அரசியல் துறையிலே எதிர்பாராத நிகழ்ச்சிகள், ஏமாற்றங்கள், எரிச்சல்கள் நிரம்ப ஏற்படும்; விசித்திரமான உலகு." இம்மடலின் மற்றொரு பகுதியில் அறிஞர் அண்ணா, "தம்பி கருணாநிதி கடற்கரைக் கூட்டத்திலே கூட்டக் காட்டியது போல, அந்தத் தோல்வியால் மூண்டிருந்த வேதனை, புதிய உறுதியுடன் பணியாற்றி, இப்போது பெற்ற வெற்றியினை விட அளவிலும் வகையிலும் தரம் உள்ளதான வெற்றியைப் பெற்றளிக்கும் ஆற்றலை நமக்குத் தருவதாக அமைய வேண்டும்." என்று அறிஞர் அண்ணா வலியுறுத்துகிறார்.

அறிஞர் அண்ணா, முத்தமிழ் அறிஞர் கலைஞர் ஆகியோரின் கொள்கை வாரிசாக இருந்து, எதிர்காலத் தமிழ்நாட்டின் நம்பிக்கை ஒளியாக வலம் வரும் திராவிட இயக்க அரியமா முத்துவேல் கருணாநிதி ஸ்டாலினின் ஒவ்வொரு நகர்விலும் இத்தகைய அரிய குணநலன்களைக் காணமுடிகிறது.

எங்கள் வீட்டு இல்லத் திருமண நிகழ்ச்சியில் சில ஆண்டுகளுக்கு முன்பு தலைவர் ஸ்டாலின் ஒரு கருத்தை வெளியிட்டார். "நான் பிறந்தவுடன் அப்பா கலைஞர், பெரியார், அண்ணா பெயர்களை இணைத்து "அய்யா துரை" என்று தான் பெயரிட்டார். அப்போது சோவியத் ஒன்றியத்தின் தனிப் பெரும் தலைவர் ஸ்டாலின் மறைவு செய்தியை அறிந்து எனக்கு ஸ்டாலின் என்று பெயரை மாற்றி விட்டார் என்று குறிப்பிட்டார்.

கடந்த 5 ஆண்டு ஆட்சியில் எடுத்துக்காட்டான பொருளாதார உயர்வு வளர்ச்சியும், அதன் விளைவாக எந்த மாநிலமும் கண்டிராத ஏழை எளிய மக்களின் வாழ்க்கையில் ஏற்றமும் முன்னேற்றமும் ஏற்பட்டன என்பதை ஒன்றிய அரசே ஒப்புக் கொண்டது.

பெரியாரின் தன்மானத்தையும் சுயமரியாதையையும், அறிஞர் அண்ணாவின் ஆற்றலையும் அணுகுமுறையை யும், சோவியத் ஜோசப் ஸ்டாலினின் கொள்கை உறுதியும் பெற்ற, தலைவர் முத்துவேல் கருணாநிதி ஸ்டாலின் இந்திய அளவில் பாசிச எதிர்ப்பு அணியின் முன்னணி செயல் வீரராகச் சீரிய முறையில் பணியாற்றி ஜனநாயகம் காப்பார்!

பல தேர்தல் வெற்றிகளைக் குவிப்பார்!

பேராசிரியர். மு. நாகநாதன்



இரா.கிரிராஜன் எம்.பி. பரிந்துரையைப்பெற்று

கொளத்தூரைச் சேர்ந்த 2 நபர்களுக்கு ரூ. 3.50 லட்சம் நிதி!

பிரதமர் நிவாரண நிதியிலிருந்து வழங்கல்!

புதுடெல்லி, மே 8- நாடாளுமன்ற உறுப்பினர் இரா. கிரிராஜன் பரிந்துரையைப்பெற்று பிரதமர் நிவாரண நிதியிலிருந்து கொளத்தூரைச் சார்ந்த இரண்டு நபர்களுக்கு ரூ. 3.50 லட்சம் மருத்துவ உதவிக்கு வழங்க உத்திரவிடப்பட்டுள்ளது.

சென்னை கொளத்தூரைச் சேர்ந்த இரண்டு நபர்களின் சிகிச்சைக்காக பிரதமர் நிவாரண நிதியிலிருந்து ரூ. 3.50 லட்சம் வழங்கப்பட்டுள்ளதாக பிரதமர் அலுவலகம் அறிவித்துள்ளது.



நாடாளுமன்ற மேலவை உறுப்பினர், தி.மு.க. சட்ட

திட்ட திருத்தக்குழு செயலாளருமான இரா. கிரிராஜன் விடுத்த பரிந்துரையை ஏற்று பிரதமர் அலுவலகம் இந்த நடவடிக்கையை எடுத்துள்ளது.

சென்னை கொளத்தூரைச் சேர்ந்த வெங்கடபன் அவர்களின் புற்று நோய் சிகிச்சைக்காக ரூ. 3 லட்சமும், சிறுவன் ஆனந்த அவர்களின் இருதய நோய் சிகிச்சைக்காக ரூ. 50 ஆயிரமும் பிரதமர் நிவாரண நிதியிலிருந்து வழங்க உத்திரவிடப்பட்டுள்ளது.

இது தொடர்பான கடிதங்களை மருத்துவமனைக்கும் நாடாளுமன்ற உறுப்பினர் இரா. கிரிராஜன் அவர்களுக்கும் பிரதமர் அலுவலகம் அனுப்பியுள்ளது. சிகிச்சைக்கான மொத்த தொகையான ரூ. 3.50 லட்சம், நோயாளிகள் சிகிச்சை பெறும் மருத்துவமனைக்கு நேரடியாக வழங்கப்படும் என்றும், சிகிச்சை முடிந்த பின்னர் உரிய ஆவணங்களின் நகலை பிரதமர் அலுவலகத்திற்கு அனுப்பி வைக்க வேண்டும் என்றும் பிரதமர் அலுவலகக் கடிதத்தில் தெரிவிக்கப்பட்டுள்ளது.

தமிழகம் முழுவதும் உள்ள

அரசு கலை, அறிவியல் கல்லூரிகளில் சேர 29ஆம் தேதி வரை விண்ணப்பிக்கலாம்!

கல்லூரிக் கல்வி ஆணையர் தகவல்!

சென்னை, மே 8- தமிழகம் முழுவதும் உள்ள 181 அரசு கலை, அறிவியல் கல்லூரிகளில் சேர 29ஆம் தேதி வரை மாணவர்கள் ஆன்லைவில் விண்ணப்பிக்கலாம். இது தொடர்பாக கல்லூரிக் கல்வி ஆணையர் வெளியிட்ட செய்திக் குறிப்பில் கூறியிருப்பதாவது:

அரசு கலை, அறிவியல் கல்லூரிகளில் 2026-27ம் கல்வி ஆண்டில் இளங்கலை பட்டப் படிப்பு முதலாம் ஆண்டில் சேர

மாணவர்களிடம் இருந்து விண்ணப்பங்கள் வர வேற்கப்படுகின்றன. இதற்கு www.tngsa.in என்ற இணையதளத்தில் 29ம் தேதி வரை விண்ணப்பிக்கலாம்.

இணையதள வசதி இல்லாத மாணவர்கள் விண்ணப்பிக்க ஏதுவாக, அனைத்து அரசு கலை, அறிவியல் கல்லூரிகளிலும் சேர்க்கை உதவி மையங்கள் அமைக்கப்பட்டுள்ளன. விண்ணப்பக் கட்டணம் மற்றும் பதிவுக் கட்டணம் ரூ.50. எஸ்சி, எஸ்டி மாணவர்

கள் விண்ணப்பக் கட்டணம் (ரூ.48) செலுத்த தேவையில்லை. பதிவுக் கட்டணம் ரூ.2 மட்டும் செலுத்தினால் போதும். கட்டணங்களை டெபிட் கார்டு, கிரெடிட் கார்டு, நெட் பேங்கிங், யுபிஐ மூலம் ஆன்லைவில் செலுத்தலாம்.

தமிழகம் முழுவதும் மொத்தம் உள்ள 181 அரசு கலை, அறிவியல் கல்லூரிகளில் 159 லட்சம் பிரிவுகளில் 1.27 லட்சம் இடங்கள் உள்ளன. மாணவர்கள் தாங்கள் விரும்பும் கல்லூரியில் விருப்பப்பட்ட பாடப்

பிரிவுகளுக்கு ஆன்லைவில் விண்ணப்பிக்கலாம். இவ்வாறு அதில் கூறப்பட்டுள்ளது.

தமிழகத்தில் உள்ள 181 அரசு கலை மற்றும் அறிவியல் கல்லூரிகளில், 159 வகையான படிப்புகளில் மொத்தம் 1,26,959 இடங்கள் உள்ளன. இதில், முதலாம் சுழற்சியில் 1,01,022 இடங்களும், இரண்டாம் சுழற்சியில் 25,937 இடங்களும் சேர்க்கப்பட உள்ளன. ஏதேனும் சந்தேகங்கள் இருந்தால், 04424343100 / 04424342011 என்ற எண்களில் தொடர்பு கொள்ளலாம்.



சிலர் வெளியேறும் வேளையில்

நீ உள்நுழைந்து இருக்கிறாய்!

கோடை வெயில் கொளுத்துகிறது வெளியே....

குளிர் நிலவாய்க் கூட வந்து நிற்கிறாய் நீ!

அற்ற குளத்து அறுநீர்ப் பறவையில்லை!

உற்ற நண்பர்கள் உடன் இருக்கும் வேளை இது!

நீங்கள் வந்து பார்த்தது எங்கள் தலைவரை மட்டுமில்லை...

அவர் அன்பில் கரைந்திருக்கும்

எம் போன்ற கோடான கோடி உடன்பிறப்புகளை!

சந்தித்துக் கொண்டது வெறும் நிகழ்வதான்!

ஆனால்

வந்து சந்தித்த நேரம்

வரலாறாய் அதனை ஆக்கியிருக்கிறது!



பேராசிரியர் சுப. வீரபாண்டியன் தலைவர், திராவிட இயக்கத் தமிழர் பேரவை

ரஷ்ய கல்லூரிகளில் சேர வழிகாட்டி கல்வி கண்காட்சி!

சென்னை, மதுரை, கோவையில் நடைபெறுகிறது!

சென்னை, மே 8- ரஷ்யாவில் உள்ள கல்லூரிகளில் சேருவதற்கான வழிகாட்டி கல்வி கண்காட்சி, சென்னை, மதுரை, திருச்சி, சேலம், கோவை ஆகிய நகரங்களில் இம் மாதம் நடைபெறுகிறது.

இதுதொடர்பாக, தென்னிந்திய

பாவுக்கான ரஷ்ய துணை தூதர் வலேரி கோடஜாவ், சென்னை யில் உள்ள ரஷ்ய துணை தூதரும், ரஷ்ய அறிவியல் மற்றும் கலாச்சார மையத்தின் இயக்குநருமான அலெக்சாண்டர் போடோனோவ் ஆகியோர் செய்தியாளர்களிடம் கூறியதாவது: ரஷ்ய தூதரகம் மற்றும் ரஷ்ய அறிவியல், கலாச்சார மையம் சார்சில், ரஷ்யாவில் உயர்கல்வியில் சேருவது தொடர்பான வழிகாட்டி கல்வி கண்காட்சி ஆண்டுதோறும் நடத்தப்பட்டு வருகிறது.

அந்த வகையில், இந்த ஆண்டும் ரஷ்ய கல்வி கண்காட்சி சென்னையில் மே 9 மற்றும் 10 ம் தேதியும், மதுரையில் மே 12ம் தேதியும், திருச்சியில் மே 13ம் தேதியும் சேலத்தில் மே 14ம் தேதியும், கோவையில் மே 15ம் தேதி நடைபெற உள்ளது. சென்னையில் ஆழ்வார்பேட்டையில் உள்ள ரஷ்ய அறிவியல் மற்றும் கலாச்சார மையத்தில் காலை 10 மணி முதல் மாலை 5 மணி கண்காட்சி நடைபெறுகிறது.

சென்னை மற்றும் இதர நகரங்களில் நடைபெற உள்ள இந்த கல்வி கண்காட்சியில் ரஷ்யாவைச் சேர்ந்த 60 பல்கலைக்கழகங்கள், உயர்கல்வி நிறுவனங்கள் கலந்து கொள்கின்றன. பெறியியல், மருத்துவ படிப்புகளில் சேர விரும்பும் மாணவர்கள் கண்காட்சியில் பங்கேற்கலாம். ரஷ்யாவில் கல்வி பயில ரஷ்ய அரசும், பல்கலைக்கழகங்களும் பல்வேறு கல்வி உதவிக் தொகைகளை வழங்குகின்றன. குறைந்த கட்டணம்: தற்போது, ரஷ்யாவில் சுமார் 3.5 லட்சம் வெளிநாட்டு மாணவர்கள் உயர்கல்வி பயில்கின்றனர். இந்த எண்ணிக்கை 2023ம் ஆண்டுக்குள் 5 லட்சமாக உயர்த்த ரஷ்ய அரசு இலக்கு நிர்ணயித்துள்ளது. ரஷ்ய கல்வி நிறுவனங்களில் நவீன உள்கட்டமைப்பு வசதிகளுடன் உலக தரத்திலான கல்வி குறைந்த கட்டணத்தில் வழங்கப்படுகிறது. இவ்வாறு அவர்கள் கூறினர்.

கண்காட்சி ஒருங்கிணைப்பா

திராவிட இயக்க தீரர்கள் நினைவு நாள்

டி.சி.விஜயன்
மே 8 (2021)



இளமைக் காலம் முதலே கழகப் பணியாற்றத் தொடங்கியவர்.

திருவொற்றியூர் நகரச் செயலாளராக பத்தாண்டுகளும், ஒருங்கிணைந்த திருவள்ளூர் மாவட்ட துணைச் செயலாளராகவும் கழகத்தில் பொறுப்பு வகித்தவர்.

திருவொற்றியூர் சட்டமன்றத் தொகுதியில் கழக வேட்பாளராக போட்டியிட்டு வெற்றி பெற்று, பணியாற்றி அப்பகுதி மக்களின் நன்மதிப்பைப் பெற்றவர்.

கழகம் அறிவித்த போராட்டங்களில் கலந்துகொண்டவர்.

தலைமைக் கழகம்

தி.மு.க.